



گورنر KATHY HOCHUL

فوری ریلیز کے لیے: 27/2/2025

ماحول دوست توانائی کے ذریعے ملازمتیں پیدا کرنا: گورنر HOCHUL نے ریاست نیو یارک کی جانب سے چار سالوں کے دوران قابل تجدید توانائی کے 25 ویں منصوبے کی منظوری کا اعلان کر دیا

**3.6 GW سے زیادہ بڑے پیمانے والی قابل تجدید توانائی اب ماحول دوست توانائی کی پائپ لائن میں آ جائے گی**

**لیونگسٹن کاؤنٹی میں پیدا ہونے والے 135 MW صاف شمسی توانائی**  
**18,000 گھروں تک بجلی پہنچانے کی اور 150 مقامی تعمیراتی ملازمتوں کی معاونت کرے گی**

گورنر Kathy Hochul (کیتھی ہوکل) نے آج اعلان کیا کہ ریاست نیو یارک نے پچھلے چار سالوں میں پیمانے والے قابل تجدید توانائی کے 25 بڑے منصوبوں کی اجازت دی ہے، جن سے ریاست کی صاف توانائی کی پائپ لائن میں 3.6 گیگا واٹس نئی شمسی اور ہوا سے پیدا کردہ توانائی شامل ہو رہی ہے۔ ریاست نیو یارک کے قابل تجدید توانائی کے مقامات کے تعین اور برقی ترسیل کے دفتر ( Office of Renewable Energy Siting and Electric Transmission, ORES ) نے لیونگسٹن کاؤنٹی کے یارک اور لیسٹر قصبوں میں وائٹ کریک سولر ( White Creek Solar ) پروجیکٹ کو 135 میگاواٹ ( megawatt, MW ) سولر ایرے تیار، تعمیر اور آپریٹ کرنے کے لیے حتمی سائٹنگ پرمٹ جاری کر دیا ہے۔ اس سے 2021 سے اب تک ORES کی جانب سے منظور کردہ 20 ویں کلین انرجی منصوبے کی عکاسی ہو رہی ہے جب یہ ادارہ قابل تجدید توانائی کی پیداوار کی اجازتوں میں تیزی لانے کے لیے بنایا گیا تھا۔

"مغربی نیو یارک میں White Creek نامی شمسی ایرے صاف توانائی کی معیشت کی تعمیر میں ریاست نیو یارک کی جانب سے کی جانے والی پیشرفت کی منہ بولتی مثال ہے،" گورنر Hochul (ہوکل) نے کہا۔ "نیو یارک چار سال قبل ORES کے قیام کے ذریعے بہتر سائٹنگ پروٹوکولز کے ساتھ صاف توانائی کے منصوبوں کے لیے اجازت دینے کے عمل میں تیزی لا رہا ہے، تاکہ ایسی صاف توانائی والی معیشت حاصل کی جا سکے اور اچھی تنخواہوں والی ملازمتیں پیدا کی جا سکیں جن سے پوری ریاست کی کمیونٹیز کو فائدہ ہو۔"

اس نئی شمسی سہولتگاہ میں سولر ایرے اور اس سے منسلک سپورٹ آلات ہوں گے اور انکے علاوہ ایک انٹر کنکشن سب اسٹیشن، باڑ، سڑکوں تک باسہولت رسائی اور آپریشنز اور دیکھ بھال کے امور کے لئے عمارت بھی بنائی جائے گی۔ یہ سہولتگاہ Rochester Gas & Electric کی ٹرانسمیشن لائن پر واقع انٹر کنکشن کے ایک نئے پوائنٹ کے ذریعے نیو یارک کے الیکٹریکل گرڈ سے منسلک کر دی جائے گی۔

اس سہولتگاہ کے علاقے کے فوائد میں آپریشنز کے دوران مستقل ملازمتوں کی تخلیق، مقامی پراپرٹی ٹیکس کے اخراجات، مقامی اور علاقائی اخراجات، اور میزبان کمیونٹی کے یارک اور لیسٹر کے قصبوں کے ساتھ کے معاہدے بھی شامل ہیں، اور یہ سب فوائد مقامی حکام، اسکولوں، اضلاع، یا ہنگامی خدمات کے اخراجات میں کسی خاص اضافے کے بغیر حاصل ہو جائیں گے۔ ان فوائد میں سرکاری سڑکوں کی بہتریاں اور اضافے، مقامی بنیادی ڈھانچے اور عوامی خدمات، سکولوں اور علاقے کی دیگر ترجیحات کو فنڈ دینے کے لیے ٹیکس محصولات میں اضافے جیسے فوائد بھی شامل ہوں گے۔

آفس آف رینیو ایبل انرجی سیٹنگ اینڈ الیکٹرک ٹرانسمیشن کے ایگزیکٹو ڈائریکٹر Zeryai Hagos (زیربانی ہاگوس) نے کہا، "White Creek Solar کے لیے سائٹنگ پرمٹ کے اجراء کے ساتھ، ORES کمیونٹی کے تاثرات اور ماحول کی حفاظت کا خیال رکھتے ہوئے نیو یارک کی ملک کی صف اول کی صاف توانائی والی پالیسیوں کو مزید مہمیز دے رہا ہے۔"

اس دفتر کی جانب سے اس سہولتگاہ کے فیصلے سے مضبوط عوامی شرکت کے ساتھ ایک تفصیلی اور شفاف جائزہ عمل کی پیروی ہو رہی ہے جس سے یہ امر یقینی بنے گا کہ مجوزہ پروجیکٹ ریاست نیو یارک کے پبلک سروس قانون (New York State Public Service Law) کے آرٹیکل VIII اور اس کے نفاذی ضوابط کے تقاضے پورے کر رہا ہو یا ان سے مزید بڑھ کر اور بھی زیادہ فوائد لا رہا ہو۔ اس شمسی سہولتگاہ کی درخواست کا عمل 21 جولائی، 2024 کو مکمل ہوا جبکہ 13 ستمبر، 2024 کو دفتر کی جانب سے اسکا اجازت نامہ جاری کیا گیا۔

White Creek Solar سنہ 2021 سے ORES سے منظور شدہ بڑے پیمانے والے قابل تجدید توانائی منصوبوں کا 20 واں منصوبہ ہے، جو مجموعی طور پر 2.9 گیگا واٹ (gigawatt, GW) سے زیادہ نئی صاف توانائی کی نمائندگی کر رہا ہے۔ شمسی توانائی نیو یارک کے صاف توانائی کے اہداف کو بامعنی اور عملی طور پر آگے بڑھا رہی ہے، جبکہ ریاست کو قابل تجدید توانائی کی اہم سہولیات کے مؤثر، شفاف اور مکمل سائٹنگ کی اجازت دینے کے عمل کے لیے ایک قابل عمل اور مثالی نمونہ بھی بنا رہی ہے۔

آج کا فیصلہ ORES کی ویب سائٹ <https://ores.ny.gov/permit-applications> پر جا کر حاصل کیا جا سکتا ہے۔

### ریاست نیو یارک کا ماحولیاتی ایجنڈا

ریاست نیو یارک کا ماحولیاتی ایجنڈا ایک صاف توانائی والی معیشت کی جانب ارزاں اور منصفانہ منتقلی کا مطالبہ کرتا ہے جو خاندانوں کو سہارا دینے والی ملازمتیں پیدا کرے، سبز سرمایہ کاریوں کے ذریعے اقتصادی ترقی کو فروغ دے، اور کم از کم 35 فیصد فوائد پسماندہ کمیونٹیز کی طرف مرکوز کرے۔ نیو یارک کی جانب سے 2050 تک اخراجوں سے پاک معیشت حاصل کرنے کے لیے توانائی، عمارات، نقل و حمل، اور کچرے کے شعبوں میں متعدد اقدامات میں پیش رفت کی جا رہی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیف | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)